

प्रेस-नोट

पूर्णियाँ 10 जून। जिला पदाधिकारी, पूर्णियाँ-सह-निर्वाची पदाधिकारी, 23 पूर्णियाँ सह अररिया -सह-किषनगंज स्थानीय प्राधिकारी निर्वाचन क्षेत्र द्वारा बिहार विधान परिषद् के सदस्य के स्थानीय प्राधिकारी निर्वाचन के संबंध में मतदान केन्द्रों के गठन, मतदाता सूची की तैयारी एवं प्रकाशन तथा इस निर्वाचन से संबंधित अन्य कार्यक्रम के संबंध में राजनैतिक दल के प्रतिनिधियों को विस्तृत जानकारी दी गयी तथा विचार विमर्ष किया गया।

बैठक में यह बताया गया कि निर्वाचन विभाग द्वारा उक्त निर्वाचन हेतु प्रेस नोट पूर्व में भी जारी कर दिया गया है। जिसके अनुसार निर्वाचन प्रक्रिया की विवरणी निम्नवत होगी-

1 -नाम निदेशन पत्र दाखिल करने की अवधि दिनांक 11.06.2015 से 18.06.2015 तक (कार्य दिवस में पूर्वा 11:00 बजे से अप 3:00 बजे तक)

2 -संविक्षा की तिथि- 19.06.2015

3 -अभ्यर्थिता वापसी की अंतिम तिथि-22.06.2015

4 -निर्वाचन की तिथि-07.07.2015

5 -मतगणना की तिथि- 10.07.2015

6 -निर्वाचन कार्य अंतिम रूप से समाप्ति की तिथि- 14.07.2015

उक्त कार्यक्रम दिनांक 11.06.2015 को निर्वाचन विभाग द्वारा अधिसूचना जारी करने के साथ ही प्रारंभ हो जायेगी। 23, पूर्णियाँ-सह-अररिया-सह-किषनगंज स्थानीय प्राधिकारी निर्वाचन क्षेत्र से संबंधित मतदान केन्द्रों के गठन के प्रस्ताव पर निर्वाचन विभाग के आदेशानुसार सभी राष्ट्रीय एवं राज्य स्तरीय मान्यता प्राप्त राजनैतिक दल के प्रतिनिधियों के साथ विमर्ष कर सहमती प्राप्त की गई। इस निर्वाचन में तीनों जिलों में कुल 30 मतदान केन्द्र होंगे तथा पूर्णियाँ के सभी प्रखंडों में अर्थात् 14 प्रखंड कार्यालय में 14 मतदान केन्द्र होंगे। इन मतदान केन्द्रों के मतदाता स्थानीय पंचायती राज/नगर निकाय के निर्वाचित प्रतिनिधि होंगे। (सरपंच एवं पंच को छोड़कर)। पदेन सदस्य के रूप में स्थानीय लोक सभा/विधान सभा के माननीय सदस्य भी मतदाता होंगे। मतदाता सूची का प्रकाशन की तैयारी पूर्ण हो चुकी है। स्थानीय प्राधिकारी निर्वाचन में मतदाताओं की संख्या निम्न प्रकार है।

1- पूर्णियाँ- 4028

2- अररिया- 3599

3- किषनगंज- 2145

कुल - 9772

नाम निदेशन पत्र प्राप्ति हेतु कोषांग का गठन हो चुका है तथा सभी आवश्यक प्रपत्र आवश्यक मात्रा में उपलब्ध कर लिया गया है। जिला पदाधिकारी द्वारा निर्वाचन कार्य में संलग्न सभी पदाधिकारी/कर्मियों को सुचारु एवं विधि सम्मत् तरीके से निर्वाचन से संबंधित सभी कार्य निर्धारित समय पर पूर्ण करने का निदेश दिया गया।

जिला जन संपर्क पदाधिकारी
पूर्णियाँ

प्रेस-नोट

पूर्णियाँ 10 जून। सरकार के प्रधान सचिव, गृह (विषेष) विभाग, बिहार, पटना के निदेशानुसार एवं आयुक्त, पूर्णियाँ प्रमंडल, पूर्णियाँ के आदेशानुसार पूर्णियाँ प्रमंडल, पूर्णियाँ अंतर्गत **“जे०पी० सेनानी सम्मान योजना”** अंतर्गत पेंशनधारियों का पहचान पत्र बनाने हेतु तिथि 12 एवं 13 जून 2015 निर्धारित की गई है।

उक्त निदेश के आलोक में **“जे०पी० सेनानी सम्मान योजना”** अंतर्गत पूर्णियाँ प्रमण्डलान्तर्गत जिलों के पेंशन धारियों का पहचान पत्र बनाने हेतु स्थल समाहरणालय, पूर्णियाँ स्थित सभागार का चयन किया गया है। जहाँ **“जे०पी० सेनानी सम्मान योजना”** अंतर्गत पेंशनधारियों का पहचान पत्र बनाया जाएगा, उक्त स्थल पर दिनांक 12 एवं 13 जून-2015 को श्री धीरेन्द्र पासवान संयुक्त आयुक्त-सह-सचिव क्षेत्रीय परिवहन प्राधिकार पूर्णियाँ को नोडल पदाधिकारी के रूप में प्रतिनियुक्त किया गया है।

जिला जन संपर्क पदाधिकारी
पूर्णियाँ